

7 ta' Marzu, 1953.

Imħallef :

L-Onor. Dr. W. Harding, B.Litt., LL.D.

Il-Pulizija versus Pawlu Grech

Prostituzzjoni — Provi — Xhieda — Kredibilità —**Licenza — Sospensjoni — Art. 633 u 29 tal-Kodiċi Kriminali.**

Huwa veru, dottrinalment, illi prostituta, minhabba d-deformazzjoni psiko-etika tal-karattru tagħha, hi je propensa għad-deformazzjoni tal-verità; imma b'daqshakk ma jigi illi d-depożizzjoni ta' dawn in-nies għandha tiġi skartata "sic et simpliciter", imma jfisser bias illi depożizzjoni simili għandha tiġi valutata skond il-komplex tal-kriterji soliti tal-bonzens.

Meta persona tiġi kundannata għal piena restrittiva tal-libertà personali u anki għas-suspensjoni ta' licenza, mhix aċċettabili l-allegazzjoni illi s-suspensjoni tal-licenza għandha tiddekorri fil-kors stess li tkun gieghda tiġi skartata l-piena korporali. B'tiġi, il-piena l-aktur gravi għandha tiġi skartata qabel; u mbaqħad l-espijazzjoni ta' dik angas gravi asir wara.

B'sentenza tagħha tas-7 a' Junnar 1953, il-Qorti Kriminali tal-Maġistrati ta' Malta sabet lill-imputat hati talli għex għal kollox jew f'parti minn fuq il-qliegħ tal-prostituzzjoni, u kkundannatu għall-piena tal-lavuri forzati għal żmien sena u hames xhur, u ssospendietu l-licenza speċjali tat-taxi għal żmien sitt xhur, li għandhom jibdeu jgħaddu wara li jkun skonta l-piena restrittiva;

Trattat l-appell ta' l-imputat minn din is-sentenza, din il-Qorti, wara li eżaminat id-depożizzjonijiet, u wara li semgħet l-argumenti, ikkunsidrat;

Kif osserva l-Maġistrat, il-pont fil-kawża huwa kwistjoni ta' kredibilità, peress li l-imputat ta' versjoni differenti minn dik tax-xhieda prodotti mill-Prosekuzzjoni;

Id-difensur f'din l-istanza sstometta li dawn ix-xhieda ma humiex denji ta' kredenza, peress li huwa prostituti konfessi;

Issa, hu veru, dottrinalment, illi diversi skritturi li ghamlu studji interessanti dwar il-pont, bhal Mario Pagano fl-opra "Princip. del Codice Penale", bhal Lombroso e Ferrero fl-opra tagħhom "La donna delinquente, la prostituta, e la donna normale", il-Magnameni "Contributo alla pseudologia fantastica", Archiv. Med. Leg. Vol. XXIII, p.590, il-Dattino "La Psicologia dei Testimoni", u l-iskrittur franċiż Carlier fl-opra "Les deux prostitutions", osservaw li l-prostituta, min-habba d-deformazzjoni psiko-etika tal-karattru tagħha, hi propensa għad-deformazzjoni tal-verità; imma b'daqshekk ma jiġix li dawn id-depożizzjonijiet għandhom jaġu skartati "sic et simpliciter", imma jiġi biss li għandhom ikunu valutati skond il-kumplex tal-kriterji soliti tal-bonsens, ammirevolment kompendjati fl-art. 633 Kap. Ediz. Riv., fosthom il-karattru tax-xhud;

Issa, f'dan il-każ, wiehed għandu jzomm in vista dawn it-tliet konsiderazzjonijiet:-

1. F'delitti simili wiehed ma tantx jista jimputa lill-Pulizija xi naqqas filli ma tkunx giebet bhaia xhud xi persuna ta' rigward, għaliex f'delitt min din ix-xorta ma hux solitu li jkun mdaħħlin persuni ta' rigward, imma persuni tax-xorta ta' dawk li xehdu. Kieku jkun hemm xi xhud iehor ta' karattru aħjar, u ma nġiebx, allura forsi jkun il-każ li d-difiża tilmentata;

2. Il-konsistenza ta' xhieda ma' oħra, u l-konsistenza tad-diversi xhiedijiet mal-kwadru li jirriżulta mill-kumplex tagħhom, għandhom ċertament jikkostitwixxu fattur potenti ta' kredibilità; għaliex ma tantx hu faċili li diversi xhieda, sija pure "donne di strada", jixhdu b'mod li jarmonizzaw fil-konsistenza tal-kumplex tagħhom;

3. F'dan il-każ, mbgħad, il-versjoni li ta l-imputat hija tali li, rettament valjata, u spoljata mill-korteċċa ta' inverosimiljanza li biha l-imputat ried jgħatti l-verità, tikkonduċi lill-gudikant preċiżament għall-assunt tal-Prosekuzzjoni, u tikkonferma appuntu d-depożizzjoni ta' dawk li d-difiża trid li ma jiwemmnux;

Għalhekk l-Imballef sedenti jaqbel mal-Magistrat li l-versjoni tax-xhieda tal-Prosekuzzjoni hija preferibili;

Kwantu għall-osservazzjoni tad-difensur fil-kors tad-dib-
 artitu, fis-sens li l-piena tas-sospensjoni tal-liċenza għandha
 tiddekorri fil-kors stess ta' l-espjazzjoni tal-piena korporali, ap-
 parti li b'daqshekk din kienet issir nulla u għalhekk irrizorja,
 hemm ukoll li b'ligi (art. 29 Kap. 12) il-piena aktar gravi għan-
 dha tiġi skuntata qabel, u mbagħad l-espjazzjoni ta' dik anqas
 gravi ssir wara;

Id-difiża talbet ukoll il-benefiċċju "laevioris poenae";

Ma hemm, però, ebda fattur li jista' jinvolja lil din il-Qorti
 li tbiddel id-diskrezzjoni tal-Magistrat; u ċertament ma hux
 fattur il-kondotta preċedenti tal-impejat;

Għalhekk tiddeċidi billi tiċċad l-appell u tikkonferma s-
 sentenza appellata.
